



7 एशियन चैंपियन बनी टीम इंडिया महिला टीम को रजत

खबर संक्षेप

भारत ने जिम्बाब्वे को हरा 3-0 से जीती सीरीज

हरारे। भारत ने जिम्बाब्वे को तीसरे टी-20 में 35 रन से हराकर सीरीज 3-0 से अपने नाम कर ली। हरारे में टीम इंडिया ने पहले बल्लेबाजी करते हुए 20 ओवर में 5 विकेट पर 192 रन बनाए। जवाब में जिम्बाब्वे 7 विकेट पर 157 रन ही बना सकी। भारत की जीत के हीरो वैभव सूर्यवंशी रहे। उन्होंने 49 गेंदों पर 81 रन की पारी खेली। गेंदबाजी में मयंक यादव ने 3 विकेट लिए। यश ठाकुर को 2 विकेट मिले। भारत की शुरुआत अच्छी नहीं रही। अभिषेक शर्मा 2 रन बनाकर आउट हो गए।

इस्तीफे के बाद चंपत राय की मौन साधना

अयोध्या। राम मंदिर में चढ़ावा चोरी प्रकरण के बाद श्रीराम जन्मभूमि तीर्थ क्षेत्र ट्रस्ट के महासचिव पद से इस्तीफा देने वाले चंपत राय ने देवशयनी एकादशी से चातुर्मास साधना शुरू कर दी है। वह अगले चार महीने तक अयोध्या में रहकर मौन व्रत, श्रीराम मंत्र का जप करेंगे। देवशयनी एकादशी से देवोत्थान एकादशी तक चलेगा।

दिल्ली में पुलिस एक्शन पर कोर्ट में सुनवाई आज

नई दिल्ली। नीट पेपर लीक के विरोध में प्रदर्शन कर रहे छात्रों पर पुलिस की जबरन कार्रवाई के खिलाफ सुप्रीम कोर्ट में सोमवार को सुनवाई होगी। दो अलग अलग याचिकाओं पर सीजेआई की बेंच सुनवाई करेगी। 20 जुलाई को संसद मार्च के दौरान सीजेपी के प्रदर्शन में पुलिस ने बल प्रयोग किया था। शीर्ष कोर्ट तय करेगा कि आगे क्या कदम उठाए जाने चाहिए। मार्च के दौरान 100 से ज्यादा लोग घायल हुए थे। पुलिस ने ऑसू गैस के गोले छोड़े थे और लाठीचार्ज भी किया था। प्रदर्शनकारियों ने बैरिगेड्स तोड़कर संसद की ओर मार्च किया था।

नेपाल लेजा व ला सकेंगे 25000 तक के नोट

काठमांडू। नेपाल ने भारतीय और नेपाली नागरिकों को 9 नवंबर 2016 के बाद जारी 200 और 500 के भारतीय नोट, अधिकतम 25,000 तक नेपाल लाने और ले जाने की अनुमति दे दी है। नेपाल राष्ट्र बैंक ने नई अधिसूचना जारी कर नियमों को स्पष्ट किया है। केंद्रीय बैंक के अनुसार, 8 नवंबर 2016 से पहले जारी 500 और 1,000 के पुराने भारतीय नोटों पर प्रतिबंध पहले की तरह जारी रहेगा। वहीं, नेपाली नागरिक भारतीय मुद्रा केवल भारत से ही नेपाल ला सकेंगे और नेपाल से किसी तीसरे देश में नहीं ले जा सकेंगे।

संबंधित खबर पेज 4 पर



प्रदेश में सुस्त पड़ा मानसून, कल से बदलेगा मौसम

हरिभूमि टीम ►► हरियाणा

हरियाणा में मानसून एक बार फिर सुस्त पड़ गया है। राज्य में 27 जुलाई की रात तक मानसून कमजोर बना रहेगा। उमस बढ़ गई है। मौसम विभाग ने पंचकूला, अंबाला और यमुनानगर के कुछ इलाकों में बारिश का यलो अलर्ट जारी किया है। हालांकि, 28 और 29 जुलाई को मौसम में बड़ा बदलाव आएगा और पूरे प्रदेश में बहुत तेज बारिश होने की उम्मीद है। कई जिलों में झमाझम बारिश के साथ आकाशीय बिजली चमकने और तेज हवा भी चलेगी। मौसम विभाग ने इस दौरान लोगों को सुरक्षित रहने और जरूरी एहतियात बरतने की सलाह दी है।

आगे कैसा रहेगा मौसम

- 27 जुलाई को पूरे प्रदेश में बादलों की आवाजाही बढ़ेगी। पंचकूला, अंबाला और यमुनानगर में यलो अलर्ट जारी किया गया है। इसी रात से मौसम का मिजाज बदलेगा और 28 जुलाई से मानसून फिर रफ्तार पकड़ेगा।
- 28 जुलाई को हरियाणा के उत्तरी और दक्षिण-पूर्वी जिलों में अधिकांश स्थानों पर बारिश होगी, जबकि कई जगह भारी बारिश होने की संभावना है।
- 29 जुलाई को मानसून और अधिक सक्रिय रहेगा। पूरे प्रदेश के 75 से 100 प्रतिशत हिस्सों में व्यापक बारिश होने के आसार हैं।

75 से 100 प्रतिशत हिस्सों में बारिश होने का अनुमान गर्मी से मिलेगी राहत



गुजरात, महाराष्ट्र-ओडिशा में बारिश का रेड अलर्ट

नई दिल्ली। मौसम विभाग का कहना है कि बंगाल की खाड़ी से बने लो प्रेशर और वेस्टर्न डिस्टर्बेंस के असर से गुजरात, बंगाल, ओडिशा, महाराष्ट्र और पूर्वोत्तर के राज्यों में भारी बारिश हो रही है। लेकिन यह बारिश अब भी सामान्य से 16.1% कम है। उत्तर भारत में 31 जुलाई तक बारिश का दौर जारी रहेगा। हिमाचल प्रदेश, जम्मू-कश्मीर, लद्दाख और उत्तराखंड में तेज बारिश की संभावना है। हिमाचल, उत्तराखंड, पंजाब समेत कई राज्यों में भारी बारिश होगी। इधर, असम में बाद के हालात अब भी गंभीर हैं। अब तक 66 की मौत हो चुकी है। 1 लाख से ज्यादा लोग अब भी बाढ़ से प्रभावित हैं। हिमाचल प्रदेश में लगातार हो रही भारी बारिश, भूस्खलन और अवजल आई बाढ़ से 134 सड़कें बंद हैं। 4 जिलों में बारिश का ऑरेंज अलर्ट है।

कॉमनवेल्थ गेम्स 2026 में भारत का तीसरा पदक

मीराबाई चानू ने दिलाया भारत को पहला गोल्ड

49 किलो भार वर्ग में कुल 190 किग्रा वजन उठाकर पाया पदक



ऋषिकांत को सिल्वर मेडल

इससे पहले ऋषिकांत सिंह ने पुरुष 60 किलो वर्ग में सिल्वर मेडल जीता। यह ऋषिकांत का दूसरा कॉमनवेल्थ गेम्स है। इससे पहले उन्होंने बर्मिंघम 2022 में 55 किलो वर्ग में भारत का प्रतिनिधित्व किया था। ग्ल्लासगो में वह पहली बार 60 किलो वर्ग में उतरे। तब उन्हें मेडल नहीं मिला था। वे मौजूदा कॉमनवेल्थ वेटलिफ्टिंग चैंपियनशिप के चैंपियन भी हैं।

मिवाणी की बॉक्सर प्रीति वार्ताट फाइनल में एशियाई खेलों की कांस्य पदक विजेता भारतीय मुक्केबाज प्रीति पवार ने रविवार को यहां राष्ट्रमंडल खेलों में महिलाओं के 54 किलोग्राम वर्ग के प्री-क्वार्टर फाइनल में मलावी की डेबोरा मतेनजे को आरएससी से हराकर क्वार्टर फाइनल में प्रवेश कर लिया। मिवाणी की 22 वर्षीय प्रीति ने मुकाबले के दौरान अपनी प्रतिद्वंद्वी पर पूरी तरह दबदबा बनाए रखा। उन्होंने दूसरे राउंड में आरएससी (रेफरी द्वारा मुकाबला रोकना) के फैसले से जीत दर्ज की।

इंफोसिस को फाउंडर नंदन नीलेकणी के नेतृत्व में बनेगा टास्क फोर्स

संसद में आज पेश हो सकता है नीट से जुड़ा महत्वपूर्ण बिल

टास्क फोर्स में ये लोग शामिल

- नंदन नीलेकणी - टेक्नोलॉजी एक्सपर्ट और इंफोसिस के सह-संस्थापक
- डॉ. एस. सोमनाथ - इसरो के पूर्व अध्यक्ष
- तपन डेका - इंटेलिजेंस ब्यूरो के पूर्व डायरेक्टर
- वी. कामकोटी - आईआईटी मद्रास के डायरेक्टर
- अनीता करवाल - शिक्षा मंत्रालय की पूर्व सचिव
- अमृत लाल मीणा - लॉजिस्टिक्स एक्सपर्ट

न्यूनतम सजा 5 से बढ़ाकर 10 साल करने का प्रावधान

दो माह में पूरी होगी जांच

पीएम नरेंद्र मोदी के आश्वासन के बाद सोमवार को कार्मिक और प्रशिक्षण विभाग के केंद्रीय मंत्री जितेंद्र सिंह लोकसभा में नया बिल पेश कर सकते हैं। इसमें सजा और जुर्माने के प्रावधानों को और सख्त किया गया है। बिल में दो नई धाराएं 12ए और 12बी जोड़ी गई हैं। इसके तहत केंद्र सरकार एक स्पेशल टास्क फोर्स का गठन कर सकेगी। केंद्रीय जांच एजेंसी या एसआईटी को केंद्र सरकार द्वारा मामला सौंपे जाने के 2 महीने के भीतर जांच पूरी करनी होगी। फास्ट ट्रैक कोर्ट के जरिए रोजाना सुनवाई होगी। राज्य सरकारों और केंद्र शासित प्रदेश हाई कोर्ट के मुख्य न्यायाधीश के परामर्श से स्पेशल फास्ट ट्रैक कोर्ट नामित करेंगे। चार्जशीट दाखिल होने के 3 महीने के भीतर ट्रायल पूरा करना अनिवार्य होगा।

प्रह्लाद जोशी ने संभाला शिक्षा मंत्री का कार्यभार

- नवनियुक्त केंद्रीय शिक्षा मंत्री प्रह्लाद जोशी ने रविवार को पदभार संभाल लिया। धर्मेंद्र प्रधान के शनिवार को पद से इस्तीफा देने के बाद बिल में आगे लग गई।
- जोशी को शिक्षा मंत्रालय का अतिरिक्त प्रभार सौंपा गया है। वह वर्तमान में उपमोक्ता मामलों के मंत्री हैं।
- नीट के प्रश्नपत्र लीक होने के खिलाफ देशभर में सीजेपी के नेतृत्व में छात्रों ने विरोध

अपील के लिए भी सख्त नियम

नए बिल में अपील के लिए भी समय सीमा तय की गई है। स्पेशल फास्ट ट्रैक कोर्ट के फैसले के खिलाफ हाई कोर्ट में अपील की जा सकेगी। ऐसी अपील पर दो जजों की बेंच सुनवाई करेगी और इसे 3 महीने के भीतर निपटाने का प्रयास किया जाएगा। अपील फैसले के 30 दिनों के भीतर करनी होगी, जिसे विशेष परिस्थितियों में 90 दिनों तक बढ़ाया जा सकता है। नए बिल में सजा और जुर्माना और कड़ा किया गया है। अधिकतम 10 साल की जेल और 10 करोड़ तक जुर्माने का प्रावधान है।

विद्यार्थी किसी भी पद से अधिक महत्वपूर्ण : शाह

केंद्रीय गृह मंत्री अमित शाह ने कहा माजपा के कार्यकर्ताओं के लिए पद से कहीं अधिक महत्वपूर्ण देश, युवा एवं विद्यार्थी हैं और केंद्रीय शिक्षा मंत्री धर्मेंद्र प्रधान का इस्तीफा इसी को दर्शाता है। शाह ने कहा, सरकार देश के युवाओं की भावनाओं का सम्मान करती है और प्रश्नपत्र लीक की घटनाओं के खिलाफ सुधार लागू करने के लिए कटिबद्ध है।

स्टूडेंट्स पर पैलेट गन चलाने का आदेश किसने दिया : राहुल

राहुल गांधी ने गृह मंत्री अमित शाह को चिट्ठी लिखी है। इसमें राहुल ने दो सवाल पूछे हैं। पहला- प्रदर्शनकारियों पर पैलेट गन चलाने का आदेश किसने दिया? अगर आपने नहीं तो फिर किसने दिया? दूसरा- सामान्य कपड़ों में आए जिन लोगों ने लाठीचार्ज किया, वे पुलिसकर्मी थे या वॉलंटियर्स? उनकी तैनाती किसने की।

सिद्धारमैया का ऐलान

2028 का विधानसभा चुनाव नहीं लड़ूंगा

बेंगलुरु (एजेंसी)। कर्नाटक के पूर्व मुख्यमंत्री और सीनियर कांग्रेस लीडर सिद्धारमैया ने कहा है कि वह 2028 का विधानसभा चुनाव नहीं लड़ेंगे। हालांकि, वह राजनीति में सक्रिय रहेंगे और जनता के मुद्दे उठाते रहेंगे। उन्होंने शनिवार को मंड्या जिले के के.आर. पेट में आयोजित एक कार्यक्रम में कहा- राजनीति अब पूरी तरह भ्रष्ट हो चुकी है और ईमानदार राजनीति के लिए जगह नहीं बची है। सिद्धारमैया ने कहा- मैं अब 79 साल का हो चुका हूं। हमारी सरकार का कार्यकाल अभी करीब डेढ़ साल बाकी है। तब तक मेरी उम्र 81-82 साल हो जाएगी। मेरी सेहत पहले जैसी मजबूत नहीं रही।

SHETH BROTHERS BHAVNAGAR

AYURVEDIC KAYAM CHURNA

पेट स्वस्थ तो जीवन स्वस्थ

AYURVEDIC KAYAM CHURNA

AYURVEDIC KAYAM CHURNA

AYURVEDIC KAYAM CHURNA

AYURVEDIC KAYAM CHURNA

आपकी कब्ज, गैस, एसिडिटी अपच और ब्लोटिंग जैसी समस्याओं से राहत पाएं आयुर्वेदिक कायम चूर्ण, टैबलेट और ग्रैन्यूल्स के साथ!

मेडिकल शॉप, आयुर्वेदिक स्टोर और मुख्य ई-कॉमर्स प्लेटफॉर्म पर उपलब्ध अधिक जानकारी के लिए टोल-फ्री नंबर पर कॉल करें। 1800 419 0807

contact@kayamchurna.com

पंचकूला में स्नेह भाईचारा मिलन में पूर्व वित्त मंत्री कैप्टन अभिमन्यु ने समाज को एकजुट रहने का संदेश दिया, बोले नए सपनों और जेन जी की उम्मीदों के साथ चलना होगा

■ सर्व समाज की एकजुटता के लिए अभियान, पंचकूला में पहुंची सन्नाह यात्रा
■ पूर्व डीजीपी महेंद्र सिंह मलिक जाट संस्थाओं के संरक्षक ने की कार्यक्रम की अध्यक्षता

हरिभूमि ब्यूरो►► पंचकूला

हरियाणा के पूर्व वित्त मंत्री और वरिष्ठ भाजपा नेता कैप्टन अभिमन्यु ने रविवार को पंचकूला में आयोजित स्नेह भाईचारा मिलन कार्यक्रम में प्रदेश की सभी बिरादरियों को एक मंच पर लाकर सामाजिक भाईचारे को मजबूत करने का आह्वान किया। उन्होंने समाज में जाति-पाति का जहर घोलने वालों पर निशाना साधते हुए कहा कि कमजोर व्यक्ति ही जाति-पाति का सहारा लेते हैं। उन्होंने कारगिल विजय दिवस पर शहीदों को श्रद्धांजलि अर्पित करते हुए कहा कि देश के लिए सर्वोच्च बलिदान देने वाले वीर हमेशा सम्मान के पात्र रहेंगे। उन्होंने युवाओं का उल्लेख करते हुए कहा कि हमें जेन-जी की भावनाओं और सपनों को समझते हुए उनके साथ कदम से कदम मिलाकर चलना होगा। कैप्टन अभिमन्यु ने अपने स्वर्गीय पिता को याद करते हुए बताया कि उन्होंने शहीद परिवारों की सहायता के लिए व्यक्तिगत स्तर पर सहयोग का निर्णय लिया था। उन्होंने कहा कि देश के लिए



पंचकूला। स्नेह भाईचारा मिलन कार्यक्रम में उपस्थित लोगों को संबोधित करते पूर्व वित्त मंत्री कैप्टन अभिमन्यु।



पंचकूला। कैप्टन अभिमन्यु को किसानों के मसीहा सर छोटूराम का चित्र भेंट करते हुए।

प्राण न्योछावर करने वाले सैनिक किसी के भाई, बेटे, पति और बच्चों के पिता थे। कारगिल युद्ध में 27 वर्ष पहले उनके बलिदान को देश कभी नहीं भूल सकता। कार्यक्रम की अध्यक्षता हरियाणा के पूर्व डीजीपी एवं जाट समाज के वरिष्ठ नेता महेंद्र सिंह मलिक ने की, जबकि मंच संचालन भाग सिंह दमदमा ने किया। कैप्टन अभिमन्यु ने कहा कि यह प्रदेश में आयोजित उनकी 11वीं स्नेह भाईचारा बैठक है। उन्होंने कहा कि उनका परिवार वैदिक धर्म के सिद्धांतों पर चलने वाला रहा है। राजनीति में आने के बाद उन्हें सियासत की कड़वी सच्चाइयों को करीब से देखने का अवसर मिला, जिसके बाद उन्होंने महसूस किया कि नेतृत्व का

अधिकार तभी सार्थक है, जब समाज में भाईचारा और सामाजिक समरसता बनी रहे। उन्होंने कहा कि यदि वोट मांगने, निर्णय लेने या किसी भी प्रकार का कार्य जाति के आधार पर किया जाता है, तो यह समाज के लिए घातक है। समाज की सज्जन और सार्विक शक्तियों को जागरूक होकर आगे आना होगा, तभी विभाजनकारी प्रवृत्तियों पर विजय प्राप्त की जा सकेगी। हर व्यक्ति को अपने परिवार और समाज पर गर्व होना चाहिए। महर्षि वाल्मीकि जैसे महापुरुषों का उदाहरण देते हुए उन्होंने कहा कि गर्व व्यक्ति की पहचान को बढ़ा करता है, जबकि अहंकार दूसरों को छोटा करने का काम करता है।



अतीत से सीख, नई पीढ़ी के साथ चलना होगा
कैप्टन अभिमन्यु पूर्व वित्त मंत्री कैप्टन अभिमन्यु ने कहा कि केवल अतीत की बातें करने से काम नहीं चलेगा। बदलते दौर में एआई और नई तकनीकों के बीच जेन-जी की सोच और भावनाओं को समझते हुए उनके साथ चलना होगा। उन्होंने चौधरी देवीलाल का उदाहरण देते हुए कहा कि समाज को आगे बढ़ाने के लिए सभी वर्गों को साथ लेकर चलना जरूरी है। साथ ही उन्होंने आत्मनिरीक्षण को जरूरत बताते हुए कहा कि समाज का भरोसा बनाए रखना सभी की जिम्मेदारी है।

राजनीतिक षड्यंत्रों से बड़ी सामाजिक दूरी
कैप्टन अभिमन्यु ने कहा कि हरियाणा की पहचान हमेशा सामाजिक एकता और भाईचारे की रही है, लेकिन राजनीतिक स्वार्थ और परिवारवाद के कारण समाजों के बीच अविश्वास बढ़ा। उन्होंने कहा कि सर्व समाज भाईचारा अभियान का उद्देश्य सभी बिरादरियों को एक मंच पर लाकर आपसी विश्वास और सामाजिक सौहार्द को मजबूत करना है।

अश्लीलता पर खाप का कदम सराहनीय
कैप्टन अभिमन्यु ने कहा कि अश्लील गीतों, डांस और सोशल मीडिया पर फैल रही अश्लीलता के खिलाफ खाप पंचायतों की पहल सराहनीय है।

मीडिया के सवालों पर बोले पूर्व वित्त मंत्री

देश और समाज के लिए एकजुट होकर काम करें

चंडीगढ़। पूर्व वित्त मंत्री कैप्टन अभिमन्यु ने कहा कि भारत माता को विश्व के शिखर पर ले जाने के लिए संकल्प लेना होगा, सभी को एकजुट होकर काम करना होगा। उन्होंने कहा कि पंचकूला और दूर-दूर ग्रामीण इलाकों से आए लोगों का आभार व्यक्त करता हूं। कोई भी सियासी दल हो जब भी आपके अंदर कमजोरी का भाव आए, तो देश के शहीदों को जरूर याद कर लेना। जाति का सहारा वही लोग लेते हैं, जब वे कमजोर पड़ जाते हैं, इसलिए सभी बातों से ऊपर उठकर काम करना होगा। हर व्यक्ति, हर पीढ़ी को सामाजिक ताना बाना बचाने के लिए काम करना चाहिए। वर्तमान में हमारा दायित्व है, कि नई पीढ़ी को बेहतर से बेहतर संदेश देने का काम करें।

सोई पीढ़ी देश को पीछे ले जाएगी
जो पीढ़ी सचेत होकर सावधान होकर अपने ताने बाने को बचा लेने, जो पीढ़ी सोती रहेगी वो अतीत की तरह से देश की गर्त में ले जाने का काम करेगी। अपनी योग्यता और क्षमता पर भरोसा करने वालों को जातियों का सहारा लेने की जरूरत है।

अब तक 11 जिलों में अभियान चला
वरिष्ठ भाजपा नेता ने कहा कि यह अभियान अभी तक लगभग 11 जिलों में चला गया है, लेकिन समाज के लिए वे यही काम करते रहेंगे। हमारे प्रयास इस दिशा में उठाए जा रहे कदमों का समाज को एकत्र करने का काम करेगा। मुझे विश्वास है कि जो भी सज्जन शक्तियां हैं, वे एकजुट होकर सहयोग करेंगी।

युवाओं की भावनाओं को समझना जरूरी
पूर्व वित्त मंत्री कैप्टन अभिमन्यु ने कहा कि समाज और व्यवस्था का नेतृत्व करने वालों को नई पीढ़ी की भावनाओं और अपेक्षाओं को समझना होगा। यदि युवा किसी मुद्दे पर उद्बुलित हैं तो उनसे संवाद कर समाधान निकालना चाहिए। उन्होंने पीएम मोदी का उदाहरण देते हुए कहा कि किसान आंदोलन और जेन-जी से जुड़े मुद्दों पर समझ रहते निर्णय लेकर संवेदनशील नेतृत्व का परिचय दिया गया।

पानीपत के अस्पताल में डॉक्टरों की घोर लापरवाही महिला के टूटे पैर का इलाज करने के बजाए दिल में डाल दिया स्टंट, ऑपरेशन के बाद मौत

■ अस्पताल प्रबंधन ने एफआईआर मिलने के बाद पक्ष रखने की बात कही

हरिभूमि न्यूज►► पानीपत



महिला गुड्डी

पानीपत के गांव सिवाह के पास जीटी रोड स्थित पार्क हॉस्पिटल में उपचार के दौरान महिला गुड्डी (निवासी रमेश नगर, पानीपत, मूल निवासी काशीपुर, जिला कानपुर) की मौत हो गई। परिजनों ने अस्पताल प्रबंधन पर लापरवाही का आरोप लगाया है। मृतका के बेटे कुलदीप का आरोप है कि सड़क हादसे में पैर टूटने के बाद

24 जुलाई को उनकी मां को अस्पताल में भर्ती कराया गया था, लेकिन पैर के इलाज के बजाय चिकित्सकों ने उनके हृदय में स्टेंट डाल दिया। उन्होंने आरोप लगाया कि ऑपरेशन से पहले परिवार की अनुमति नहीं ली गई और दस्तावेजों पर फर्जी हस्ताक्षर किए गए। शिकायत मिलने पर सेक्टर-29 थाना पुलिस ने शव को कब्जे में लेकर पोस्टमार्टम के लिए सिविल अस्पताल भेज दिया और मामले की जांच शुरू कर दी।

डॉक्टरों के खिलाफ केस दर्ज
घटना की सूचना मिलते ही थाना सेक्टर-29 पुलिस अस्पताल में मौके पर पहुंची। एसचएओ सुभाष ने बताया कि शिकायत के आधार पर पार्क अस्पताल के डॉक्टरों के खिलाफ बीएनएस की धारा 106, 318(4) व 351(2) के तहत केस दर्ज कर लिया गया।

थाना प्रभारी सुभाष ने बताया कि शिकायत के आधार पर मामले दर्ज कर लिया गया है। जांच में जो भी दोषी पाया जाएगा, उसके खिलाफ कार्रवाई की जाएगी। वहीं, अस्पताल की सीईओ नेहा ने कहा कि एफआईआर की प्रति मिलने के बाद ही अस्पताल इस मामले में अपना पक्ष रखेगा।

सरकारी बस की टक्कर से बाइक सवार महिला की मौत

यमुनानगर। जगाधरी-व्यासपुर रोड पर गांव महमूदपुर के पास तेज रफ्तार सरकारी बस की चपेट में आने से बाइक सवार महिला विमला देवी की मौत हो गई। हादसे में महिला गंभीर रूप से घायल हो गई थी, जिसकी अस्पताल में उपचार के दौरान मौत हुई। पुलिस के अनुसार गांव अरनौली निवासी सुखविंदर सिंह अपनी बुआ विमला देवी के साथ बाइक पर घर लौट रहे थे। इसी दौरान महमूदपुर के पास तेज रफ्तार बस ने बाइक को टक्कर मार दी। हादसे के बाद चालक मौके से फरार हो गया। शव का पोस्टमार्टम करवाकर परिजनों को सौंप दिया और अज्ञात बस चालक के खिलाफ केस दर्ज कर जांच शुरू कर दी है।

खूनी संघर्ष में बदल गया झगड़ा गोहाना में रोहतक के युवक की हत्या

■ कथूरा का मामला, राजीनामे के लिए इकट्ठा हुए युवकों में दोबारा से कहासुनी हो गई

हरिभूमि न्यूज►► गोहाना

गांव कथूरा में राजीनामे के लिए इकट्ठा हुए युवकों में दोबारा कहासुनी हो गई। विवाद बढ़ने पर झगड़ा खूनी संघर्ष में बदल गया और एक युवक की चाकू मारकर हत्या कर दी गई, जबकि उसके दो साथी गंभीर रूप से घायल हो गए। घायलों को पीजीआई रोहतक ले जाया गया। मृतक के दोस्त की शिकायत पर दो आरोपितों के विरुद्ध

केस दर्ज किया गया। रोहतक के गांव बोहर अंकुश के अनुसार करीब एक सप्ताह पहले गांव मोखरा के पंकज उर्फ भोलू की उससे कहासुनी हो गई थी। पंकज ने उसे धमकी देते हुए कहा था कि उसे देख लेगा। इसी विवाद को निपटाने के लिए शनिवार रात दोस्त मोटी, शुभम, प्रीतम और मोहित के साथ गांव कथूरा पहुंचे एक जगह बैठकर बातचीत करने लगे। मोटी के गांव कथूरा में मामा हैं और इसी गांव की कबड्डी अकादमी में पंकज अभ्यास करता है। अंकुश अपने गांव के दोस्त मोटी और गांव कथूरा का शुभम दादा फूल सिंह अकेडमी के बाहर राजीनामा करने के लिए चले

गए। वहां पर मोहित व प्रीतम भी आ गए। इसी दौरान पंकज उर्फ भोलू भी पहुंचा और कहासुनी की रंजिश रखते हुए गाली-गलौच करते हुए थपड़ मुक्के मारने शुरू कर दिया। पंकज का दोस्त पलवल का शिवम उर्फ जस्सा भी बीच में आ गया। आरोप है कि मारपीट के दौरान पंकज ने जब से चाकू निकालकर मोटी पर वार कर दिया। इसके बाद अंकुश और प्रीतम पर भी चाकू से हमला किया। गंभीर रूप से घायल मोटी को रोहतक के गांव चिड़ड़ी स्थित अस्पताल ले जाया गया, जहां पर उसे मृत घोषित कर दिया। घायल अंकुश व प्रीतम को पीजीआई रोहतक ले जाया गया।

निर्यात पर लगा ब्रेक, बंदरगाहों पर 25 दिनों से अटका माल

हॉर्मूज में फंसा हरियाणा का 1 लाख टन बासमती चावल, निर्यातकों को 1000 करोड़ का नुकसान

■ बारिश के बीच बंदरगाहों पर रुके चावल के खराब होने का खतरा बढ़ा
■ नए धान सीजन से पहले भुगतान अटकने से व्यापारियों में नकदी संकट की आशंका

हरिभूमि न्यूज►► करनाल



वाला समुद्री व्यापारिक मार्ग हॉर्मूज स्ट्रेट के प्रभावित होने से पूरी तरह ठप पड़ गया है। हालात यह हैं कि हजारों करोड़ रुपये का चावल देश के प्रमुख बंदरगाहों पर रुका हुआ है या समुद्र में जहाजों पर रास्ते में फंसा है। इससे निर्यातकों के सामने गंभीर आर्थिक संकट खड़ा हो गया है। वहीं, आगामी धान कटाई व खरीद सीजन को लेकर भी चावल उद्योग और किसानों के बीच चिंता तेजी से बढ़ने लगी है।

स्थिति गंभीर, चावल सड़ने का खतरा

ऑल इंडिया राइस एक्सपोर्टर्स एसोसिएशन के अध्यक्ष एवं बोर्ड ऑफ ट्रेड के गैर-सरकारी सदस्य सतीश गोयल ने स्थिति की गंभीरता पर जानकारी देते हुए बताया कि हॉर्मूज स्ट्रेट के बंद होने से अकेले हरियाणा के निर्यातकों का करीब 1 से 1.5 लाख टन बासमती चावल फिखले 25 दिनों से बंदरगाहों पर रुका हुआ है। उन्होंने बताया कि इस अटक हुए माल का बाजार मूल्य 1000 करोड़ से भी अधिक है। बारिश के इस मौसम में बंदरगाहों पर पड़े चावल के लंबे समय तक टिके रहने से माल के खराब और नमी से सड़ने की आशंका है।

माल पर 1%की दर से ब्याज लग रहा

अगर यह स्थिति लंबे समय तक बनी रहती तो बंदरगाहों पर पड़ा करोड़ों का माल खराब हो जाएगा। सेक्टर में तैयार हो रहे माल पर भी प्रति माह करीब 1 प्रतिशत की दर से ब्याज लग रहा है। यदि निर्यात में देरी हुई तो लागत और बढ़ेगी, जिससे व्यापारियों की आर्थिक स्थिति चरमरा सकती है। -सतीश गोयल, अध्यक्ष (ऑल इंडिया राइस एक्सपोर्टर्स एसोसिएशन)

रिकॉर्ड लक्ष्य पर खतरा व किसानों की चिंता: उल्लेखनीय है कि पिछले वर्ष भारत ने 65 लाख टन बासमती चावल का रिकॉर्ड निर्यात किया था। इस वर्ष निर्यात को बढ़ाकर 70 लाख टन तक पहुंचाने का लक्ष्य तय किया गया था। लेकिन मौजूदा अंतर्राष्ट्रीय भू-राजनीतिक हालात इस लक्ष्य के सामने बहुत बड़ी चुनौती बन गए हैं। व्यापारियों की सबसे बड़ी चिंता यह है कि अगले 2 से 3 महीनों में धान का नया सीजन शुरू होने वाला है।

हरियाणवी संगीत के प्रोत्साहन के लिए

LPS BOSSARD
Proven Productivity

की प्रस्तुति

हरिभूमि एवं जनता TV
राष्ट्रीय हिन्दी दैनिक आपकी ताकत

हरियाणवी संगीत गौरव
हरियाणवी संस्कृति, हमारी पहचान

हरीभूमि व जनता TV
संगीत गौरव अवार्ड 2026

विभिन्न वर्गों में चयनित नामिनेशन में से सर्वश्रेष्ठ को अवार्ड दिया जाएगा

मुख्य अतिथि (उद्घाटन) श्री राव नरबीर सिंह
माननीय उद्योग एवं वाणिज्य मंत्री हरियाणा सरकार

मुख्य अतिथि (स्वागत) डॉ. कृष्ण लाल मिड्डा
माननीय उपाध्यक्ष हरियाणा विधानसभा

अध्यक्षता श्री राजेश जैन
मैनेजिंग डायरेक्टर एलपीएस बोसार्ड प्रा.लि., रोहतक

कार्यक्रम

1 अगस्त 2026, शनिवार | सायं 4:00 बजे
जीवीएम गर्ल्स कॉलेज, मुरथल रोड, सोनीपत (हरियाणा)

आप सपरिवार सादर आमंत्रित हैं

● कार्यक्रम के निबन्ध और श्रुतियों में निर्णायक मंडल/आयोजक जरूरत अनुसार बदलाव कर सकते हैं। ● किसी भी विवाद की स्थिति में निर्णायक मंडल/आयोजक का निर्णय अंतिम एवं सर्वमान्य होगा। ● न्यायिक क्षेत्र रोहतक होगा।

Co-Sponsors

GVM
Dewan Charitable Trust
Verma
PATHOLOGY LABORATORY

Associate-Sponsors

एंद्रोमेडा
कैंसर अस्पताल
मानन
SHIVA SHIKSHA SADAN
Hans Filling Station
45 Km Stone, G.T. Road, Kumaspur, Sonapat
TRADING GURUKUL
A Stock Market Institute
UPS LAKSHMI
BP Jain Skill Development Centre

खबर संक्षेप

बैंक ऑफ इंडिया का लाभ बढ़कर 3,068 करोड़ रुपए



बैंक ऑफ इंडिया

Bank of India

मुंबई। बैंक ऑफ इंडिया का चालू वित्त वर्ष 2026-27 की अप्रैल-जून तिमाही में एकल आधार पर शुद्ध लाभ 36.23 प्रतिशत बढ़कर 3,067.90 करोड़ रुपये रहा। बैंक के लाभ में वृद्धि मुख्य रूप से गैर-व्याज आय में बढ़ोतरी के कारण हुई। 2025-26 की समान तिमाही में 2,252.12 करोड़ रुपये का शुद्ध लाभ कमाया था।

एनटीपीसी का लाभ 13% बढ़कर 6897 करोड़ रुपए



नई दिल्ली। सार्वजनिक क्षेत्र की बिजली कंपनी एनटीपीसी का एकीकृत शुद्ध लाभ चालू वित्त वर्ष की अप्रैल-जून तिमाही में लगभग 13 प्रतिशत बढ़कर 6,896.44 करोड़ रुपये रहा। कंपनी का लाभ बढ़ा है। कंपनी ने शेयर बाजार को दी सूचना में कहा कि 30 जून, 2025 को समाप्त तिमाही में एकीकृत शुद्ध लाभ 6,108.46 करोड़ रुपये था।

आयातित तेलों के भाव में गिरावट, सरसों में सुधार



नई दिल्ली। लागत से नीचे दाम पर की जाने वाली बिकवाली की वजह से बीते सप्ताह देश के तेल-तिलहन बाजारों में आयातित तेलों के दाम गिरावट के साथ बंद हुए। वहीं आगामी त्योहारी मौसम की मांग की सुगबुगाहट के कारण सरसों एवं मूंगफली तेल तिलहन तथा बिनौला तेल के दाम में मामूली सुधार आया।

सूचना

सभी पाठकों से अनुरोध है कि हरिभूमि समाचार-पत्र में प्रकाशित विज्ञापनों (डिस्पले/क्लासीफाईड) में दिए गए तथ्यों/दावों के बारे में अपने विवेक से निर्णय लें और विज्ञापन के दावों की विश्वसनीयता को परखें। हरिभूमि समूह के मुद्रक, प्रकाशक या सम्पादक की विज्ञापनों के तथ्यों से सम्बन्धित कोई जिम्मेवारी नहीं होगी।

राशिफल



धैर्यशीलता बनाये रखने के प्रयास करें। शैक्षिक कार्यों के लिए विदेश जाने के योग बन रहे हैं। स्वास्थ्य का ध्यान रखें। भाइयों का साथ मिलेगा।



वाणी में मधुरता तो रहेगी, परन्तु मन परेशान रहेगा। पारिवारिक जीवन सुखमय रहेगा। सन्तान की ओर से सुखद समाचार मिल सकते हैं।



शैक्षिक कार्यों में सफलता मिलेगी। कारोबार में परिश्रम अधिक रहेगा, परन्तु लाभ में कुछ कमी आ सकती है। क्रोध पर नियंत्रण रखें।



आत्मविश्वास में कमी आएगी। शैक्षिक कार्यों में सफलता मिलेगी। कुटुम्ब के बुजुर्ग के स्वास्थ्य का ध्यान रखें। धर्म के प्रति श्रद्धाभाव रहेगा।



सम्पत्ति में वृद्धि के योग बन रहे हैं। परिवार में धार्मिक कार्य हो सकते हैं। मित्रों का सहयोग मिलेगा। किसी नए कारोबार की शुरुआत करेंगे।



किसी पुराने मित्र से भेंट हो सकती है। सुखादुःखानापान में रुचि बढ़ सकती है। कारोबार में परिश्रम अधिक रहेगा। संबंधों में निकटता आएगी।



मन में उतार-चढ़ाव रहेगा। धैर्यशीलता बनाये रखने के प्रयास करें। शैक्षिक एवं शोधादि कार्यों के लिए किसी दूसरे स्थान पर जा सकते हैं।



शैक्षिक कार्यों के सुखद परिणाम मिलेंगे। नौकरी में अफसरों का सहयोग तो मिलेगा, परन्तु कार्यक्षेत्र में वृद्धि हो सकती है।



आत्मविश्वास भी भरपूर रहेगा। घर-परिवार में धार्मिक कार्य होंगे। सन्तान के स्वास्थ्य का ध्यान रखें। खर्च बढ़ेगा। वाणी पर नियंत्रण रखें।



वर्ष के क्रोध से बचें। लाभ में वृद्धि होगी। जीवनसाथी के स्वास्थ्य का ध्यान रखें। रहन-सहन कष्टमय हो सकता है। सुखद समाचार मिलेगा।



मन अशान्त हो सकता है। संयत रहें। आलस्य भी बढ़ सकता है। सन्तान सुख में वृद्धि होगी। कारोबार में कुछ सुधार होगा।



परिवार की समस्या परेशान कर सकती है। आय में कमी एवं खर्च अधिक की स्थिति हो सकती है। नौकरी में कोई नई जिम्मेदारी मिल सकती है।



मीन

नेपाल ने नोटबंदी के बाद भारतीय मुद्रा पर लगे अंकुश हटाए

एजेसी ►► काठमांडू

नेपाल ने भारतीय और नेपाली नागरिकों को नौ नवंबर, 2016 या उसके बाद जारी 200 और 500 रुपये के

देश में नोट लाने और बाहर ले जाने की अधिकतम सीमा 25,000 रुपये रखी गई।

भारत द्वारा 2016 में नोटबंदी किए जाने के बाद सिर्फ 100 रुपये के नोट को ही लाने ले-जाने की अनुमति थी। नेपाल राष्ट्र बैंक (एनआरबी) ने बृहस्पतिवार को जारी एक सूचना में कहा कि नौ नवंबर, 2016 से पहले जारी 500 रुपये और 1,000 रुपये के भारतीय नोट नेपाल में प्रतिबंधित रहेंगे।

नेपाल ने 200, 500 के नोट को भी दी अनुमति

अन्य देश से नेपाल में भारतीय मुद्रा नहीं ले जा सकते

नेपाल राष्ट्र बैंक ने इन प्रावधानों को 11 फरवरी को नेपाल राजपत्र में प्रकाशित अधिसूचना जारी कर पहले ही लागू कर दिया था। इसके बावजूद केंद्रीय बैंक ने बृहस्पतिवार को नियमों को दोहराते हुए और उनके क्रियान्वयन को स्पष्ट करने के लिए नया नोटिस जारी किया। नए नियमों की व्याख्या करते हुए एनआरबी के प्रवक्ता गुरु प्रसाद पौडेल ने शनिवार को कहा कि नेपाली नागरिक भारत के अलावा किसी अन्य देश से नेपाल में भारतीय मुद्रा नहीं ला सकते।

नोटबंदी के बाद नेपाल ने लगाया था प्रतिबंध : नोटबंदी के बाद नेपाल ने पुरानी भारतीय मुद्रा के उपयोग और लेनदेन पर कड़े प्रतिबंध लगा दिए थे। इस कदम से दोनों देशों के बीच यात्रा और सीमा पार लेनदेन अधिक सुगम हो सकेगा।

सीमा शुल्क अधिकारियों के समक्ष करनी होगी घोषणा

यदि यह राशि 5,000 अमेरिकी डॉलर से अधिक होती है, तो आगमन के समय सीमा शुल्क अधिकारियों के समक्ष उसकी घोषणा करना अनिवार्य होगा। भारत ने आठ नवंबर, 2016 को 500 और 1,000 रुपये के नोट को बंद कर दिया था। इसके बाद 500 रुपये और 2,000 रुपये के नए नोट जारी किए गए थे। बाद में 2,000 रुपये के नोट भी वापस ले लिए गए।

अधिसूचना के अनुसार, मौजूदा नियमों के तहत नेपाली और भारतीय नागरिक नौ नवंबर, 2016 के बाद जारी 200 और 500 रुपये के भारतीय नोट नेपाल ला सकते हैं या वहां से ले जा सकते हैं, लेकिन इसकी अधिकतम सीमा प्रति व्यक्ति 25,000 रुपये रहेगी।

व्यापार करने वाले नेपाली नागरिकों को होगी सुविधा

इसी प्रकार, वे भारत को छोड़कर किसी अन्य देश में नेपाल से भारतीय मुद्रा नहीं ले जा सकते। उन्होंने कहा कि नए प्रावधान से नेपाल आने वाले भारतीय पर्यटकों तथा भारत के साथ व्यापार करने वाले नेपाली नागरिकों को काफी सुविधा होगी। अधिसूचना में यह भी कहा गया है कि नेपाली नागरिक और विदेशी पर्यटक बिना सीमा शुल्क घोषणा के 5,000 अमेरिकी डॉलर या अन्य विदेशी मुद्राओं में उसके बराबर राशि तक नेपाल ला सकते हैं।

अंतरराष्ट्रीय गैस संघ की रिपोर्ट में यह बात कही गई

गैस की मांग बढ़ाने को सिर्फ एलएनजी आयात क्षमता बढ़ाना पर्याप्त नहीं : रिपोर्ट

एजेसी ►► नई दिल्ली

अंतरराष्ट्रीय गैस संघ (आईजीयू) की एक रिपोर्ट में यह बात कही गई है। रिपोर्ट में कहा गया है कि भारत ने एलएनजी री-गैसीफिकेशन टर्मिनल की क्षमता तो बढ़ाई है, लेकिन गैस के परिवहन और वितरण से जुड़ा बुनियादी ढांचा उसी गति से विकसित नहीं हो पाया है। इससे देश की गैस खपत बढ़ाने की क्षमता पर सीधा असर पड़ा है।

भारत बड़े पैमाने पर आयात पर निर्भर

आईजीयू ने हालिया होर्मुज जलडमरूमध्य संकट का उल्लेख करते हुए कहा कि इस घटना ने भारत की गैस आपूर्ति श्रृंखला की कमजोरियों को उजागर किया है। भारत अपनी प्राकृतिक गैस और एलपीजी की जरूरतों के लिए बड़े पैमाने पर आयात पर निर्भर है। एलपीजी की 60 से 65 फीसदी मांग आयात से पूरी

घरेलू उत्पादन कुल गैस मांग का लगभग 50-52 प्रतिशत ही पूरा कर पाता है, जबकि शेष आवश्यकता कतर, ऑस्ट्रेलिया, अमेरिका और रूस से एलएनजी आयात से पूरी होती है।तरलकृत पेट्रोलियम गैस (एलपीजी) के मामले में भी देश अपनी 60-65 प्रतिशत जरूरत आयात के जरिये पूरी करता है। रिपोर्ट कहती है कि भारत का अधिकांश एलएनजी और एलपीजी आयात होर्मुज जलडमरूमध्य से होकर आता है।

भारत में प्राकृतिक गैस की दीर्घकालिक मांग बढ़ाने के लिए केवल तरलीकृत प्राकृतिक गैस (एलएनजी) आयात क्षमता बढ़ाना ही पर्याप्त नहीं होगा। इसके साथ-साथ गैस पाइपलाइन और वितरण नेटवर्क का विस्तार, गैस आधारित उद्योगों में निवेश तथा बाजार, नियमन और मूल्य निर्धारण प्रणाली में व्यापक सुधार भी जरूरी होंगे।

गैस पाइपलाइन और वितरण नेटवर्क का विस्तार जरूरी

मूल्य निर्धारण प्रणाली में व्यापक सुधार भी जरूरी होंगे

परिवहन और वितरण का बुनियादी ढांचा उस गति से विकसित नहीं

खाड़ी युद्ध तनाव ने ऊर्जा सुरक्षा को लेकर चिंता बढ़ाई

हालिया पश्चिम एशिया तनाव के दौरान इस मार्ग पर आई बाधाओं ने भारत की ऊर्जा सुरक्षा को लेकर चिंता बढ़ा दी। हालांकि, दीर्घकाल में स्थिति बेहतर होने की संभावना जताई गई है। रिपोर्ट के अनुसार, इस दशक के शेष वर्षों में वैश्विक स्तर पर नई एलएनजी निर्यात परियोजनाओं के शुरू होने से आपूर्ति बढ़ेगी, जिससे अंतरराष्ट्रीय बाजार में एलएनजी की कीमतों पर दबाव पड़ेगा और भारत के लिए गैस का उपयोग अधिक किफायती हो सकेगा।

गैस पाइपलाइन का तेजी से विस्तार करना होगा : आईजीयू ने सुझाव दिया है कि भारत को एलएनजी टर्मिनल तक अधिक खुली पहुंच, प्रणाली प्रवेश शुल्क में सुधार और बाजार के उद्घारीकरण जैसे कदम उठाने चाहिए, ताकि खरीदार कम कीमतों का लाभ उठा सकें और आयात टर्मिनल का बेहतर उपयोग हो सके।

टाटा टेक्नोलॉजीज को ‘बड़ी छलांग’ की उम्मीद

- सीईओ ने कहा, चालू वित्त वर्ष ब्रेकआउट ईयर होगा साबित
- कंपनिया नए उत्पादों के विकास में बढ़ा रही निवेश

एजेसी ►► नई दिल्ली

वैश्विक उत्पाद इंजीनियरिंग और डिजिटल सेवा कंपनी टाटा टेक्नोलॉजीज को भरोसा है कि चालू वित्त वर्ष 2026-27 उसके लिए ‘बड़ी छलांग’ (ब्रेकआउट

ईयर) वाला साल साबित होगा। कंपनी के मुख्य कार्यपालक अधिकारी (सीईओ) एवं प्रबंध निदेशक वॉरेन हैरिस ने कहा कि

दुनिया भर की वाहन विनिर्माता कंपनियां नए उत्पादों के विकास में निवेश बढ़ा रही हैं और अधिक से अधिक कार्य बाहरी कंपनियों को सौंप रही हैं, जिसका सीधा लाभ टाटा टेक्नोलॉजीज को मिल रहा है। हैरिस ने कहा कि कंपनी ने चालू वित्त वर्ष की पहली तिमाही में कई पूर्ण वाहन कार्यक्रम परियोजनाएं हासिल की हैं। इनमें टेनेको के साथ 10 करोड़ अमेरिकी डॉलर का अनुबंध भी शामिल है।

फेड के ब्याज दर पर निर्णय से तय होगी शेयर बाजार की दिशा

- कच्चे तेल की कीमतों में उतार-चढ़ाव भी बाजार पर डालेगा असर

एजेसी ►► नई दिल्ली

स्थानीय शेयर बाजार की दिशा इस सप्ताह पश्चिम एशिया में बढ़ते तनाव, कच्चे तेल की कीमतों में उतार-चढ़ाव और अमेरिकी केंद्रीय बैंक फेडरल रिजर्व के ब्याज दर पर निर्णय से तय होगी। विश्लेषकों ने यह राय जताई है। विश्लेषकों के अनुसार, इसके साथ ही चालू वित्त वर्ष की जून तिमाही के कंपनियों के नतीजों पर भी निवेशकों की नजर रहेगी। रेलिंगेयर ब्रोकिंग लि. के वरिष्ठ उपाध्यक्ष (शोध) अंजित मिश्रा ने कहा, अमेरिका-ईरान संघर्ष, होर्मुज जलडमरूमध्य से होने वाली जहाजों की आवाजाही

और कच्चे तेल की कीमतों में बदलाव वैश्विक बाजारों की धारणा को प्रभावित करेंगे। वहीं, अमेरिकी फेडरल रिजर्व की मौद्रिक समीक्षा बैठक में ब्याज दरों और महंगाई पर दिए जाने वाले संकेत निवेशकों के लिए अहम रहेंगे। उन्होंने कहा कि घरेलू स्तर पर निवेशक जून महीने के औद्योगिक उत्पादन (आईआईपी) के आंकड़ों पर भी नजर रखेंगे, क्योंकि इससे अर्थव्यवस्था की रफ्तार का संकेत मिलेगा। स्वस्तिका इन्वेस्टस्मार्ट लिमिटेड के वरिष्ठ तकनीकी विश्लेषक प्रवेश गौड़ ने कहा कि इस सप्ताह कई बड़ी कंपनियां अपने तिमाही परिणाम घोषित करेंगी।

आम लोगों के हित के लिए काम करें आयकर अधिकारी : सीतारमण

- लोगों को अपने वैध कार्यों के लिए दर-दर भटकना न पड़े
- नियमों के दायरे में रहते हुए जनता के कार्यों का करे निपटारा

एजेसी ►► मुंबई

केंद्रीय वित्त मंत्री निर्मला सीतारमण ने आयकर विभाग के अधिकारियों से आम नागरिकों के हित में कार्य करने की अपील करते हुए कहा है कि लोगों को अपने वैध कार्यों के लिए ‘दर-दर भटकने’ पर मजबूर नहीं होना चाहिए। वित्त मंत्री ने अधिकारियों से नियमों के

दायरे में रहते हुए जनता के कार्यों का समयबद्ध और संवेदनशील तरीके से निपटारा करने का आग्रह किया। मुंबई के नरीमन पॉइंट स्थित 13 मंजिला ‘आयकर सिंधु’ भवन के उद्घाटन समारोह को संबोधित करते हुए वित्त मंत्री ने रविवार

ईमानदारी ही कर प्रशासन की आधारशिला

अपने संबोधन के अंत में सीतारमण ने कहा कि ईमानदारी ही कर प्रशासन की सबसे महत्वपूर्ण आधारशिला है। उन्होंने सभी अधिकारियों से निष्पक्ष, पारदर्शी और ईमानदारी के साथ अपने दायित्वों का निर्वहन करने का आह्वान किया।

को कहा कि इस भवन के निर्माण के लिए आवश्यक अनुमतियां प्राप्त करने में स्वयं आयकर विभाग के अधिकारियों को भी कई दिक्कतों का सामना करना पड़ा। सीतारमण ने कहा कि यदि विभाग के अधिकारी ऐसी कठिनाइयों का

शब्द पहेली - 6299

1

2

3

4

5

6

7

8

9

10

11

12

13

14

15

16

17

18

19

20

21

22

23

24

25

26

27

28

29

30

31

मिलार

बाएँ से दाए

1. ईश कृपा, वर-4
3. मान का विलोम-4
8. शैतानी करना-4,3
10. झगड़ा, बैर-3
11. जंगल, वन-3
13. सर्दी से बचने के लिये जलाई गई लकड़ियों का ढेर-3
15. जलने के बाद बचे अवशेष-2
17. कार्य-2
18. पतवार-2
19. नमाज से पहले हाथ-पांव धोना-2
21. नमस्कार-3
25. बूंद-3
26. जिज्ञासा, लगन-3
27. आत्मोत्सर्ग करना-4,3
30. माँ के माता-पिता-2,2
31. रपटना-4

ऊपर से नीचे

2. वलय, घेरा-3
4. तीन घंटे का समय-3
5. खिसकना-4
6. उन्माद, मदमस्त-4
7. यज्ञ, होम-3
8. नगर-3
9. तिरस्कृत-3
12. रूप अभिमान-3
13. शांति-3
14. प्रतिज्ञा-3
16. सहभागी-3
20. मोजा, पायताबा-3
22. उदारता-4
23. परवरिश करना-3
24. वचन तोड़ना-4
25. लेखनी-3
28. लिखावट-3

29. अमीर, धनवान-3

शब्द पहेली- 6298 का हल

अ	मा	न	त	अ	बी	र	ब	ल
ल	वा	य	म	हि	मा	ल	व	
म	य	की	न	र	क		कु	
त	क	ली	क	चै	त्र	क	ल	श
वा	ड	रा	न	रै	है			
ला	प	वा	ह	का	र	गु	जा	री
र	दा	अ	स्त	या	क	मा		
प्र	ख	र	पा	प	म	न	च	ला
वा	शा	ह	न	न		गु		
प	र	पि	ह	र	है	शा		
ति	जा	र	त	ण	र	ह	म	त

खबर संक्षेप

बेरोजगारी के मुद्दे पर प्रदर्शन, पुलिस से झड़प

संगरूर। पंजाब में सरकारी नौकरियों की मांग को लेकर रविवार को 'बेरोजगार संयुक्त मोर्चा पंजाब' के बैनर तले प्रदर्शन कर रहे युवाओं की मुख्यमंत्री भगवंत मान के आवास की ओर मार्च के दौरान पुलिस से झड़प हो गई। अधिकारियों के अनुसार, लंबे समय से उपायुक्त कार्यालय के बाहर धरना दे रहे प्रदर्शनकारियों ने 'वेरका प्लांट' से बैनर और झंडे लेकर मार्च किया।

असम की फैक्ट्री में धमाका, 4 की मौत



दिसपुर। असम के कछार जिले में रविवार सुबह एक फैक्ट्री में हुए भीषण धमाके में कम से कम 4 मजदूरों की मौत हो गई और कई अन्य घायल हो गए। यह हादसा सुबह करीब 11:30 बजे उधारबंद थाना क्षेत्र के पंग्राम में स्थित कांडे रलोबल इंफ्रास्ट्रक्चर एलएलपी नाम की रांड बनाने वाली फैक्ट्री में हुआ। धमाका इतना तेज था कि फैक्ट्री के कुछ हिस्से पश्चात्तिग्रस्त हो गए।

दान राशि में गबन, आठ कर्मचारी निलंबित

कोयंबटूर। कोयंबटूर के अरुलमिगु कोनियम्मन मंदिर में हुंडी (दानपात्र) की राशि के गबन के मामले में आठ अधिकारियों और कर्मचारियों को निलंबित कर दिया गया। हिंदू धार्मिक एवं धर्मार्थ बंदोबस्त मंत्री पी. के. शेखर बाबू के आदेश पर की गई इस कार्रवाई में चोरी के आरोप का सामना कर रहे चार कर्मचारियों के अलावा गंभीर प्रशासनिक लापरवाही के आरोप में चार पर्यवेक्षी अधिकारियों को भी निलंबित किया गया है।

पीएम ने मन की बात 136वें कार्यक्रम में देशवासियों को संबोधित किया

एजेसी ►► नई दिल्ली

प्रधानमंत्री नरेंद्र मोदी ने रविवार को 'मन की बात' कार्यक्रम के 136वें एपिसोड में देशवासियों को संबोधित किया। उन्होंने सबसे पहले कारगिल विजय दिवस पर देश के वीर जवानों को श्रद्धांजलि दी। उन्होंने कहा कि कारगिल विजय दिवस ऐसी तारीख है, जिसे याद रखने के लिए दिन याद रखने की जरूरत नहीं होती। पीएम ने देश के युवाओं की सराहना की। प्रधानमंत्री ने कहा कि पिछले रविवार विक्रम-1 का सफल प्रक्षेपण हर भारतीय के लिए गर्व का क्षण था। हम सभी ने भारत के अंतरिक्ष क्षेत्र के इस ऐतिहासिक पल को देखा। यह प्राइवेट सेक्टर द्वारा विकसित भारत का पहला रॉकेट है। हमारे युवा इनोवेटर्स ने वह कर दिखाया, जो कभी लगभग असंभव लगता था। उन्होंने अपने असाधारण कौशल, जुनून और धैर्य का परिचय दिया।

युवा इनोवेटर्स ने वह कर दिखाया, जो कभी असंभव माना जाता था : मोदी

कार्यक्रम में कारगिल के वीरों को किया नमन, विक्रम-1 रॉकेट, 'हर घर तिरंगा' और युवाओं पर भी रखी बात



युवा भारत का नाम रोशन कर रहे
मोदी ने कहा कि हमारे युवा भारत का नाम रोशन कर रहे हैं। साइंस ओलंपियाड दुनिया की सबसे प्रतिष्ठित प्रतियोगिताओं में से हैं, जिनमें बड़ी संख्या में छात्र हिस्सा लेते हैं। इस महीने फिजिक्स , कैमैस्ट्री, बायोलॉजी और मैथ के ओलंपियाड हुए। इनमें भारतीय टीम ने शानदार प्रदर्शन किया।

मिट्टी की गणेश प्रतिमाएं अपनाएं

○ पर्यावरण संरक्षण पर बोलते हुए पीएम ने 'एक पेड़ मां के नाम' और 'कैच द रेन' अभियान का समर्थन किया। उन्होंने लोगों से प्लास्टिक का कम इस्तेमाल करने, मिट्टी की गणेश प्रतिमाएं अपनाने और जल संरक्षण में योगदान देने की अपील की।

○ स्थानीय उत्पादों व खादी को बढ़ावा देने की बात कही। उन्होंने कश्मीर की वागु चट्टाई, बिजनेर की हर्बल चाय व नेशनल हैंडलूम डे का उल्लेख करते हुए लोगों से स्वदेशी उत्पाद खरीदने का आग्रह किया।

○ केरल में फुटबॉल के जरिए संस्कृत सिखने की पहल, मणिपुर के वैज्ञानिक डॉ. रोनाल्डो मीनाशम की उपलब्धि, त्रिपुरा के पारंपरिक वाद्य यंत्रों के संरक्षण, पूर्व राष्ट्रपति डॉ. कलाम की पुण्यतिथि और 'हर घर तिरंगा' अभियान में भाग लेने की भी अपील की।

हर बूंद आने वाली पीढ़ियों के लिए सबसे बड़ी पूंजी

मोदी ने लोगों से वर्षा जल का संरक्षण करने का आग्रह किया। आज बारिश की बचाई गई हर बूंद आने वाली पीढ़ियों के लिए सबसे बड़ी पूंजी है। मोदी ने जल शक्ति मंत्रालय के 'कैच द रेन' अभियान में जनता की सक्रिय भागीदारी की सराहना की। 'कैच द रेन' जल संरक्षण और वर्षा जल संचयन के लिए भारत सरकार का एक राष्ट्रव्यापी अभियान है। बोरेवेल उपयोग में नहीं हैं, उनका भूजल पुनर्भरण के माध्यम के रूप में इस्तेमाल किया जा रहा है। हम अपने किसी तालाब, कुएं या बावड़ी की जिम्मेदारी लें।

असम के मंत्री की बेटी भी प्रदर्शन में उतरी, सरकार के खिलाफ नारे लगाए



दिविसा के वीडियो की पुष्टि नहीं हुई

नीट परीक्षा में कथित गड़बड़ी व प्रदर्शन ने अब नया राजनीतिक मोड़ ले लिया

गुवाहाटी। असम के गुवाहाटी में नीट परीक्षा में कथित गड़बड़ी और केंद्रीय शिक्षा मंत्री धर्मेंद्र प्रधान के इस्तीफे की मांग को लेकर हुए प्रदर्शन ने नया राजनीतिक मोड़ ले लिया है। इस प्रदर्शन में असम सरकार के राजस्व एवं आपदा प्रबंधन मंत्री और असम गण परिषद

हिंसा में शामिल टीएमसी के 14 कार्यकर्ता गिरफ्तार
कोलकाता। नीट पेपर लीक के मामले में बंगाल के धर्मतला में छात्रों के विरोध प्रदर्शन के दौरान पुलिस और पत्रकारों के खिलाफ काफी हिंसा हुई थी। इस मामले में पुलिस ने 14 लोगों को गिरफ्तार किया है। इनमें टीएमसी का कार्यकर्ता भी है।

(एजीपी) नेता केशव महंता की बेटी दिविसा भी शामिल हुईं। उनके प्रदर्शन में शामिल होने और प्रधानमंत्री के खिलाफ नारे लगाने के कथित वीडियो सोशल मीडिया पर सामने आने के बाद राजनीतिक बहस तेज हो गई।

नोटरीकृत समझौते से हिंदू विवाह व तलाक नहीं होते वैध: मप्र हाईकोर्ट

जबलपुर(एजेसी)। मध्य प्रदेश हाईकोर्ट ने स्पष्ट किया कि हिंदू विवाह को न तो केवल नोटरीकृत समझौते के आधार पर संपन्न माना जा सकता है और न ही ऐसे समझौते के जरिए वैध रूप से समाप्त किया जा सकता है। अदालत ने कहा कि हिंदू कानून के

■ महिला की मौत के बाद नौकरी से जुड़ा है मामला

था जो जनजातीय एवं अनुसूचित जाति कल्याण विभाग में चौकीदार के पद पर स्थायी कर्मचारी थी। सेवा के दौरान उनका निधन हो गया। उनके निधन के बाद अपीलकर्ता राम कृपाल ने स्वयं को उनका पति बताते हुए पेंशन और अन्य सेवा संबंधी लाभों की मांग की। हालांकि, राज्य सरकार ने दावा किया कि सेवा अभिलेखों के अनुसार कोक सिंह ही सुमन बाई के पति थे, इसलिए राम कृपाल इन लाभों के हकदार नहीं हैं। एकल पीठ ने यह कहते हुए राम कृपाल की याचिका खारिज कर दी थी कि वह सुमन बाई से अपने वैध विवाह को साबित नहीं कर सके।

जंतर-मंतर पर आंदोलन खत्म, सफाई अभियान शुरू



नई दिल्ली। नीट पेपर लीक और एजुकेशन सिस्टम में गड़बड़ी को लेकर 20 जून से जंतर-मंतर पर हो रहा धरना-प्रदर्शन शनिवार को खत्म हो गया। शिक्षा मंत्री धर्मेंद्र प्रधान के इस्तीफे के बाद कॉकरोच जनता पार्टी (सीजेपी) ने आंदोलन खत्म करने की घोषणा की। इसके बाद जंतर-मंतर से प्रदर्शनकारी घर लौटने लगे। यहां 36 दिनों से लगा हुआ मंच हटा दिया गया। लाउडस्पीकर निकाल दिए गए। इसके बाद धरनास्थल पर बचे हुए कचरे को एनडीएमसी और स्टूडेंट्स ने साफ किया। पुलिस बल यहां तैनात रही। एनडीएमसी के अधिकारियों ने बताया कि टॉलस्टॉप मार्ग, जंतर-मंतर, संसद मार्ग, जय सिंह मार्ग और कनौट प्लेस क्षेत्र में सफाई अभियान चलाया जा रहा है।



■ 75 सफाईकर्मियों को तैनात किया गया, जबकि रविवार सुबह से 35 अन्य कर्मचारी सफाई कार्य में लगे
■ शनिवार रात तक करीब 40 मीट्रिक टन कचरा हटाया
■ रविवार सुबह से 12 मीट्रिक टन कचरा साफ किया


दक्षिणी राज्यों में कोरोना का बढ़ा खतरा

अस्पतालों को किया सतर्क इमरजेंसी बेड बनाने को कहा

एजेसी ►► नई दिल्ली

कोरोना के दौर की डरावनी यादें शायद ही कोई भूल पाया होगा। इसकी तीन लहरों के दौरान अस्पतालों के बाहर लंबी कतारें, ऑक्सीजन की कमी, मास्क और सेनिटाइजर हमारी जिंदगी का हिस्सा बन गए थे। हम सभी मानने लगे थे कि अब खतरा टल गया है।

हालांकि कोरोना फिर से दस्तक देता दिख रहा है। पिछले करीब एक महीने से देश के कई राज्यों जैसे महाराष्ट्र, केरल, आंध्र-प्रदेश और तेलंगाना से संक्रमण के मामलों में बढ़ोतरी की खबरें हैं। आंध्र प्रदेश और तेलंगाना में कोविड-19 के मामलों में हल्की बढ़ोतरी दर्ज की गई है। यह बढ़ोतरी भले ही महामारी के दौर जैसी नहीं है, लेकिन स्वास्थ्य विशेषज्ञ इसे नजरअंदाज करने की गलती न करने की सलाह दे रहे हैं। राज्य सरकारों ने निगरानी बढ़ा दी है, अस्पतालों को सतर्क रहने को कहा गया है और संदिग्ध मामलों की टेस्टिंग की जा रही है।



■ एक महीने से देश के कई राज्यों जैसे महाराष्ट्र, केरल, आंध्र-प्रदेश और तेलंगाना से संक्रमण के मामलों में बढ़ोतरी की खबरें

आंध्र प्रदेश में संक्रमण के करीब 50 मामले

आंध्र प्रदेश में कोविड-19 के 10 नए मामले सामने आए। मामलों की संख्या बढ़कर 49 हो गई है। 4 की मौत हो चुकी है। 24 मरीज अस्पतालों में हैं, जबकि 16 मरीज मेडिकल देख-रेख में घर पर हैं। 5 लोग संक्रमण से ठीक हो चुके हैं। पूर्वी गोदावरी जिले में सबसे ज्यादा 11 मामले दर्ज किए गए हैं। गुंटूर में 9 मामले दर्ज किए गए, कडप्पा में 8, विशाखापत्तनम में 5, एनटीआर में 3 और काकीनाडा, एलुरु और बापटला में 2-2 मामले सामने आए।

हरियाणा सरकार

महाराजा दक्ष प्रजापति जी

की जयंती पर उनको कोटि-कोटि नमन

27 जुलाई, 2026

“भारतीय संतों और ऋषियों की भूमिका केवल पूजा और उपासना तक सीमित नहीं रही है। उन्होंने राष्ट्र और समाज के हर आयाम को सशक्त बनाने में अहम योगदान दिया है।”

-नरेन्द्र मोदी

सूचना, लोक संपर्क तथा भाषा विभाग, हरियाणा

www.prharyana.gov.in

Follow us on

@diprharyana

चिंतन

आंदोलन खत्म, अब सुधारों की बारी

नेशनल एलिजबिलिटी कम एंट्रेंस टेस्ट (नीट) में कथित अनियमितताओं और पेपर लीक के विरोध में दिल्ली के जंतर-मंतर पर चला छात्रों का आंदोलन आखिरकार केंद्रीय शिक्षा मंत्री धर्मेंद्र प्रधान के इस्तीफे के बाद समाप्त हो गया। अब आंदोलन खत्म होने के बाद देश की शिक्षा व्यवस्था में सुधार लागू करने की बारी है, ताकि जवाबदेही तय हो सके और परीक्षाओं में पारदर्शिता आए। परीक्षा प्रणाली में ऐसे ठोस और संस्थागत सुधार किए जाएं, जो भविष्य में इस तरह के संकट की पुनरावृत्ति रोक सके और करोड़ों विद्यार्थियों का भरोसा फिर से मजबूत करें। अब देश की निगाहें सरकार द्वारा प्रस्तावित परीक्षा सुधारों और उनके प्रभावी क्रियान्वयन पर टिकी हैं। वहीं, केंद्र सरकार सोमवार को लोकसभा में कड़े नकल विरोधी कानून से जुड़ा 'सार्वजनिक परीक्षा (अनुचित साधनों की रोकथाम) संशोधन विधेयक, 2026' पेश करेगी। प्रस्तावित संशोधनों के तहत दोषियों के लिए 10 वर्ष तक की सजा और 10 करोड़ रुपये तक के जुर्माने का प्रावधान है। यदि संसद से पारित होकर ये प्रावधान प्रभावी ढंग से लागू होते हैं, तो परीक्षा माफिया के खिलाफ एक स्पष्ट और सख्त संदेश जाएगा। मामलों की सुनवाई के लिए विशेष फास्ट ट्रैक अदालतों का प्रस्ताव भी महत्वपूर्ण है। जांच को दो माह के भीतर पूरा करने और आरोप-पत्र दाखिल होने के बाद तीन माह के भीतर सुनवाई समाप्त करने की समय-सीमा तय करना न्याय प्रक्रिया को गति देने का प्रयास है। यदि यह व्यवस्था व्यवहार में भी उतनी ही प्रभावी साबित होती है, तो वर्षों तक लंबित रहने वाले मामलों की समस्या काफी हद तक कम हो सकती है और कानून का भय भी बढ़ेगा। दूसरी तरफ सरकार ने इन्फोसिस के सह-संस्थापक नंदन नीलेकणी की अध्यक्षता में परीक्षा सुधारों के लिए एक हाई पावर्ड टास्क फोर्स का गठन किया है। यह कदम इस बात का संकेत है कि सरकार परीक्षा व्यवस्था में केवल तात्कालिक नहीं, बल्कि दीर्घकालिक और संरचनात्मक बदलाव चाहती है। इस टास्क फोर्स से अपेक्षा है कि वह प्रश्नपत्रों की सुरक्षा, डिजिटल निगरानी, कृत्रिम बुद्धिमत्ता (एआई) आधारित जोखिम पहचान, परीक्षा संचालन, डेटा सुरक्षा और संस्थागत जवाबदेही को मजबूत करने के लिए व्यावहारिक सुझाव देगी। यदि इसकी सिफारिशों को समयबद्ध तरीके से लागू किया जाता है, तो देश की परीक्षा प्रणाली अधिक आधुनिक, सुरक्षित और विश्वसनीय बन सकती है। सरकार ऑनलाइन कंप्यूटर आधारित परीक्षाओं (सीबीटी) के विस्तार, परीक्षा केंद्रों की निगरानी और तकनीकी सुरक्षा तंत्र को मजबूत करने की दिशा में भी आगे बढ़ रही है। प्रतियोगी परीक्षाएं करोड़ों युवाओं के सपनों का आधार होती हैं। यदि उन्हें यह भरोसा नहीं रहेगा कि उनकी सफलता केवल उनकी मेहनत से तय होगी, तो पूरी शिक्षा व्यवस्था पर प्रश्नचिह्न लग जाएगा। इसलिए सुधारों का लक्ष्य केवल अपराधियों को दंडित करना नहीं, बल्कि ऐसी व्यवस्था बनाना होना चाहिए, जिसमें गड़बड़ी की गुंजाइश ही न्यूनतम रह जाए। आंदोलन समाप्त हो चुका है, लेकिन सुधारों की असली सफलता केवल उनका शुरु हुई है। यदि सरकार घोषित कानूनी, प्रशासनिक और तकनीकी सुधारों का ईमानदारी और समयबद्ध तरीके से लागू करती है, तो यह केवल परीक्षा प्रणाली ही नहीं, बल्कि देश के युवाओं के भविष्य में विश्वास को भी नई मजबूती देगा। अब देश को इस्तीफों से आगे बढ़कर स्थायी सुधारों का परिणाम देखना है।

इस्तीफा डॉ. घनश्याम बादल



सत्ता की सबसे बड़ी परीक्षा चुनाव नहीं, विश्वास

सत्ता कभी यह स्वीकार नहीं करती कि वह दबाव में है। वह निर्णयों को दूरदर्शिता का नाम देती है, परिस्थितियों को सामान्य बताती है और विरोध को राजनीति कहकर खारिज करती है। लोकतंत्र की सबसे बड़ी विशेषता यही है कि कभी-कभी सड़क संसद से अधिक प्रभावशाली हो जाती है। केंद्रीय शिक्षा मंत्री धर्मेंद्र प्रधान का इस्तीफा भी उसी सत्य की पुनर्पुष्टि है। यह केवल एक मंत्री के पद छोड़ने की घटना नहीं है। यह उस बेचैनी का राजनीतिक स्वीकार है जो पिछले कुछ समय से देश के युवाओं के मन में उबल रही थी। प्रश्न केवल परीक्षा का नहीं था।

प्रश्न यह था कि क्या इस देश में मेहनत करने वाले छात्र का भविष्य सुरक्षित है? क्या उसकी सफलता उसकी योग्यता तय करेगी या व्यवस्था की लापरवाही? जब ये प्रश्न लाखों युवाओं के भीतर एक साथ उठते हैं, तब उनका उत्तर किसी प्रेस कॉन्फ्रेंस से नहीं, बल्कि राजनीतिक निर्णयों से देना पड़ता है। धर्मेंद्र प्रधान का इस्तीफ़ा उसी उत्तर का पहला वाक्य है, पूरी कहानी नहीं। सबसे दिलचस्प बात यह है कि सरकार ने वह किया, जिसे वह लंबे समय तक करने से बचती रही। पहले सफ़ाइयां दी गईं। फिर जांच बैठी। फिर सुधारों का आश्वासन दिया गया। उत्तर बाद भी जब आक्रोश शांत नहीं हुआ तो अंततः राजनीतिक उत्तरदायित्व स्वीकार करना पड़ा। यह स्वीकारोक्ति जितनी आवश्यक थी, उतनी ही विलंबित भी। राजनीति में देर से लिया गया सही निर्णय भी कई बार अधूरा साबित होता है।

यदि यही कदम तब उठाया जाता, जब युवाओं का विश्वास पहली बार डगमगाया था, तो शायद सड़कों पर उतरने की नौबत ही नहीं आती। सरकार ने अंततः घाव पर मरहम लगाया, लेकिन तब जबकि घाव नासूर बनने लगा था। भाजपा के लिए यह घटना एक गंभीर राजनीतिक संदेश है। पिछले एक दशक में पार्टी ने निर्णायक नेतृत्व और मजबूत प्रशासन की छवि बनाई है। किंतु निर्णायक नेतृत्व का अर्थ केवल कठोर निर्णय लेना नहीं होता; समय पर सही निर्णय लेना भी होता है। यदि जनता यह मानने लगे कि सरकार केवल दबाव पड़ने पर ही प्रतिक्रिया देती है, तो उसकी सबसे बड़ी राजनीतिक पूंजी-विश्‍वसनीयता-धीरे-धीरे क्षीण होने लगती है। यहां विपक्ष भी पूरी तरह निर्दोष नहीं है। किसी मंत्री का इस्तीफ़ा लोकतंत्र की अंतिम विजय नहीं होता। यदि विपक्ष इसे केवल राजनीतिक ट्रॉफी बनाकर रख देगा और शिक्षा व्यवस्था के व्यापक सुधारों पर गंभीर विमर्श नहीं करेगा, तो वह भी युवाओं की अपेक्षाओं के साथ न्याय नहीं कर पाएगा। आंदोलन का उद्देश्य व्यक्ति नहीं, व्यवस्था होनी चाहिए। अब सबसे बड़ा प्रश्न जंतर-मंतर पर चल रहे आंदोलन का है। क्या मंत्री के इस्तीफे के बाद धरना समाप्त हो जाएगा?

यदि ऐसा होता है, तो यह मानना पड़ेगा कि आंदोलन का लक्ष्य व्यक्ति था, व्यवस्था नहीं। लेकिन यदि आंदोलन जारी रहता है और उसकी मांगें परीक्षा प्रणाली में पारदर्शिता, संस्थागत सुधार, जवाबदेही और युवाओं के भविष्य की सुरक्षा तक विस्तृत होती हैं, तब यह भारतीय लोकतंत्र के लिए अधिक परिपक्व संकेत होगा। आंदोलनों की सफलता किसी पदत्याग से नहीं, नीतिगत परिवर्तन से मापी जाती है। आगामी चुनावों पर इसका प्रभाव अवश्य पड़ेगा, पर उसकी तीव्रता सरकार के अगले कदम तय करेंगे। मतदाता भूल भी जाता है, पर युवा अपमान नहीं भूलता। यदि उसे लगे कि उसकी मेहनत का सम्मान लौटा है, तो राजनीतिक क्षति सीमित रह जाएगी। लेकिन यदि यह धारणा बनी कि केवल एक चेहरा बदला गया और व्यवस्था वैसी ही रही, तो यह असंतोष मतदान की चुप्पी में भी दिखाई देगा। इस पूरे घटनाक्रम का सबसे बड़ा सबक शायद यही है कि भारत की नई राजनीति का केंद्र अब जाति और धर्म के साथ-साथ युवा आकांक्षाएं भी बन चुकी हैं। यह पीढ़ी भाषणों से अधिक अवसर चाहती है, नारों से अधिक निष्पक्षता और आश्वासनों से अधिक विश्वसनीय संस्थाएं। जो राजनीति इस बदलाव को नहीं समझेगी, वह धीरे-धीरे अपनी जमीन खोती जाएगी। धर्मेंद्र प्रधान का इस्तीफ़ा एक व्यक्ति का राजनीतिक अवसान नहीं है। यह सत्ता के लिए चेतावनी है कि लोकतंत्र में जनता केवल सरकार नहीं चुनती, जवाबदेही भी तय करती है।

जब करोड़ों युवाओं का भविष्य दांव पर हो, तब सत्ता की सबसे बड़ी परीक्षा चुनाव नहीं, विश्वास होती है। अब देश की निगाह नए शिक्षा मंत्री पर नहीं, नई शिक्षा व्यवस्था पर है। क्योंकि मंत्री बदलने से राजनीति बदल सकती है, लेकिन व्यवस्था तभी बदलती है, जब सत्ता यह स्वीकार करे कि जनता केवल शासन नहीं, न्याय भी चाहती है।

(लेखक स्वतंत्र पत्रकार हैं, ये उनके अपने विचार हैं।)



अर्थव्यवस्था डॉ.जयंतीलाल भंडारी

अमेरिकी सीनेट में पेश किए गए

एक नए विधेयक के तहत एच–

1बी वीजा जारी करने पर तीन

साल की रोक लगाने का

प्रस्ताव रखा गया है । इस कदम

से अमेरिका जाने का सपना

देख रहे भारतीय आईटी और

तकनीकी क्षेत्र के पेशेवरों पर

सीधा और बड़ा असर पड़

सकता है । वीजा के लिए नए

प्रस्तावों में 1,00,000 डॉलर

(लगभग 85–95 लाख रुपये)

तक का भारी–भरकम शुल्क

और कठोर न्यूनतम वेतन

मानदंड शामिल हैं । वीजा के

लिए पारंपरिक रैंडम लॉटरी

खत्म करके केवल उच्च वेतन

और वरिष्ठ स्तर के कर्मचारियों

को प्राथमिकता देने की तैयारी

है । वीजा धारकों के आश्रितों

और परिजनों पर भी कई तरह

की पाबंदियां लगाने की चर्चा है ।

योग के सभी सूत्र जीवन की आधारशिला

योग प्राचीन काल से भारतीय आध्यात्मिक संचेतना का केंद्र रहा है। इसके आदिम सूत्रधार परमयोगी भगवान शिव हैं। योग शब्द का प्रयोग विभिन्न अर्थों में होता रहा है। समाधि अर्थ में इसका प्रयोग आत्मा और परमात्मा के मिलन के लिए किया जाता है, जब साधक अपनी साधना की चरमावस्था में परमात्मा से एकाकार होकर उसका साक्षात्कार कर लेता है। अनिपुराण में भी मन एवं आत्मा तथा आत्मा और परमात्मा के संयोग को योग कहा गया। सांख्यदर्शन के अनुसार प्रकृति और पुरुष का भेद होने पर भी पुरुष का आत्मस्वरूप में स्थित हो जाना योग कहलाता है। कठोपनिषद् के अनुसार, जब इंद्रियों मन के साथ और मन अविचल बुद्धि के साथ स्थिर हो जाता है तो यह अवस्था योग की होती है। गीता में भगवान श्रीकृष्ण ने 'योगः कर्मसु कौशलम्' कहकर योग का जो स्वरूप अजरून के समक्ष प्रस्तुत किया है वह सामान्य जन के सर्वाधिक निकट है। कोई भी मनुष्य एकाग्रचित्त होकर निष्काम भाव से कर्म करते हुए योग को सिद्ध कर सकता है। योगसूत्र के प्रणोता महर्षि पतंजलि संयमन अर्थ में चित्तवृत्तियों के निरोध को योग कहते हैं। उनके अनुसार यम, नियम, आसन, ध्यान, धारणा आदि आठ अंगों से संपन्न प्राणायाम की विविध क्रियाएं योग कहलाती हैं। इससे चित्त की एकाग्रता बढ़ती है। बुद्धि में स्थिरता आती है। चित्तन उत्कृष्ट होता है। मन में सद्विचारों का उदय होता है। नकारात्मक प्रवृत्तियां स्वतः समाप्त हो जाती हैं। परिणामतः आत्मिक और शारीरिक शक्तियों में वृद्धि होती है।

अंतर्मन



करंट अफेयर

भारत एनआईडी को वैध यात्रा दस्तावेज की मान्यता दे

नेपाल ने भारत की यात्रा पर आने वाले नेपाली नागरिकों के लिए राष्ट्रीय पहचान पत्र (एनआईडी) को वैध यात्रा दस्तावेज के रूप में मान्यता देने का अनुरोध किया है । एक वरिष्ठ अधिकारी ने रविवार को यह जानकारी दी । इस कदम के लागू होने पर नागरिकता प्रमाणपत्र और पासपोर्ट के साथ–साथ राष्ट्रीय पहचान पत्र का भी यात्रा दस्तावेज के रूप में इस्तेमाल किया जा सकेगा। आग्रजन विभाग के प्रवक्ता टीका राम ढकाल ने बताया कि विभाग ने राजनयिक माध्यमों से यह प्रस्ताव भारत सरकार को भेजा है और भारत की यात्रा के लिए राष्ट्रीय पहचान पत्र को मान्यता देने का अनुरोध किया है । उन्होंने कहा, ‘ हमने गुह मंत्रालय के माध्यम से यह प्रस्ताव पहले ही विदेश मंत्रालय को भेज दिया था और विदेश मंत्रालय ने इसे भारत के संबंधित अधिकारियों को अग्रेषित कर दिया है ।’ ढकाल ने कहा, ‘ हम इस मामले में काटमांडू स्थित भारतीय दूतावास के संपर्क में हैं और भारत की ओर से औपचारिक जवाब की प्रतीक्षा कर रहे हैं ।’ उन्होंने कहा कि यदि इस प्रस्ताव को मंजूरी मिल जाती है तो राष्ट्रीय पहचान पत्र हवाई और सड़क, दोनों मार्गों से भारत की यात्रा करने वाले नेपाली नागरिकों के लिए नागरिकता प्रमाणपत्र और पासपोर्ट के साथ तीसरा वैध पहचान दस्तावेज बन जाएगा ।

इन दिनों अमेरिका में एच–1बी वीजा रोक की तैयारी और भारत के लिए बढ़ते हुए टैरिफ से संबंधित तीन परिदृश्य भारतीय अर्थव्यवस्था के लिए नई चुनौतियां के रूप में दिखाई दे रहे हैं । एक, 25 जुलाई को अमेरिकी सीनेट में एच–1बी वीजा पर 3 साल तक रोक लगाने संबंधी एक नया और बेहद सख्त विधेयक पेश किया गया है। दो, 24 जुलाई से धारा 301 के तहत अमेरिका में भारतीय आयातों पर 10 प्रतिशत टैरिफ लागू किया गया है। तीन, 1 अगस्त 2026 से अमेरिका के द्वारा आयात की जाने वाली भारत की जेनेरिक दवाओं पर चरणबद्ध तरीके से 200 प्रतिशत तक टैरिफ का ऐलान किया गया है।

उल्लेखनीय है कि अमेरिकी सीनेट में पेश किए गए एक नए विधेयक के तहत एच–1बी वीजा जारी करने पर तीन साल की रोक लगाने का प्रस्ताव रखा गया है। इस कदम से अमेरिका जाने का सपना देख रहे भारतीय आईटी और तकनीकी क्षेत्र के पेशेवरों पर सीधा और बड़ा असर पड़ सकता है। वीजा के लिए नए प्रस्तावों में 1,00,000 डॉलर (लगभग 85–95 लाख रुपये) तक का भारी–भरकम शुल्क और कठोर न्यूनतम वेतन मानदंड शामिल हैं। वीजा के लिए पारंपरिक रैंडम लॉटरी खत्म करके केवल उच्च वेतन और वरिष्ठ स्तर के कर्मचारियों को प्राथमिकता देने की तैयारी है। वीजा धारकों के आश्रितों और परिजनों पर भी कई तरह की पाबंदियां लगाने की चर्चा है। हालांकि, 1 लाख डॉलर की भारी फीस वाले प्रशासनिक आदेश पर अदालतोंी रोक फिलहाल बरकरार है, फिर भी संसद में पेश इस नए विधेयक ने अनिश्चितता का माहौल बना दिया है। यदि यह कानून लागू होता है, तो भारतीय पेशेवरों और सूचना प्रौद्योगिकी कंपनियों के लिए चुनौतियां काफी बढ़ सकती हैं। शुरुआत में भारत पर 12.5 प्रतिशत शुल्क लगाने का प्रस्ताव था, जिसे घटाकर 10 प्रतिशत किया गया है। भारत द्वारा अपनी विदेश व्यापार नीति में सुधार कर जरूरन मजदूरी से बने सामानों पर प्रतिबंध लगाने के कारण यह राहत मिली है। यह बात महत्वपूर्ण है कि अमेरिका भारत का सबसे महत्वपूर्ण व्यापारिक साझेदार और सबसे बड़ा निर्यात बाजार है। वर्ष 2025–26 में दोनों देशों के बीच लगभग 141 अरब अमेरिकी डॉलर का व्यापार हुआ था, जिसमें भारत का कुल निर्यात 87.3 अरब डॉलर रहा था। भारत के कुल वस्तु निर्यात में अमेरिका की बड़ी हिस्सेदारी होने के कारण खन्न उद्योग, रत्न एवं आभूषण, वाहन कलपुर्जे जैसे क्षेत्रों के लाभ मार्जिन पर सीधा प्रहार होगा। इसी परिप्रेक्ष्य में यह भी चिंताजनक है कि 22 जुलाई को अमेरिकी राष्ट्रपति डोनाल्ड ट्रंप द्वारा आयातित जेनेरिक दवाओं पर

चरणबद्ध तरीके से टैरिफ लागू करने की घोषणा की गई है। इस नीति के तहत 1 अगस्त 2026 से 31 जुलाई 2028 तक, यानी शुरुआती दो वर्षों के लिए, आयातित जेनेरिक दवाओं को टैरिफ से पूरी तरह मुक्त रखा गया है, ताकि अमेरिकी बाजार में दवा आपूर्ति में तुरंत कोई बाधा न आए। इसके पश्चात, 1 अगस्त 2028 से 31 जुलाई 2029 तक एक वर्ष के लिए दवाओं के मूल्य पर सीधे 100 प्रतिशत का टैरिफ लागू किया जाएगा। अंततः 1 अगस्त 2029 के बाद इस टैरिफ को बढ़ाकर 200 प्रतिशत के उच्चतम स्तर पर पहुंचा दिया जाएगा। ट्रंप द्वारा जेनेरिक दवाओं पर इस कड़े टैरिफ ढांचे को



अपनाने का मुख्य उद्देश्य विदेशी दवा कंपनियों को अमेरिका के भीतर निर्माण इकाइयां स्थापित करने के लिए बाध्य करना है। जो दवा निर्माता दी गई इस समयावधि के भीतर अपना उत्पादन घरेलू स्तर पर अमेरिका में स्थानांतरित नहीं करेंगे, उन पर 200 प्रतिशत का भारी आर्थिक दंडस्वरूप टैरिफ लागू होगा। अब अमेरिकी टैरिफ की इस नई चुनौती से निपटने के लिए भारत को कई रणनीतिक बिंदुओं पर तुरंत ध्यान केंद्रित करना होगा। अगस्त 2026 से जुलाई 2028 तक मिलने वाली शून्य प्रतिशत शुल्क की अवधि का उपयोग भारतीय कंपनियां और सरकार को दीर्घकालिक रणनीति बनाने में करना चाहिए। बड़ी भारतीय दवा कंपनियों को भारी निवेश लगना है, इसलिए यह देखना होगा कि टैरिफ लगने के बाद भी क्या भारतीय दवाएं अमेरिकी विकल्पों से सस्ती रह पाती हैं या नहीं। भारत को अपनी निर्भरता केवल अमेरिकी बाजार तक सीमित न रखकर यूरोपीय

अहंकार ही व्यक्ति की समस्याओं का कारण



संकलित प्रेरणा

एक बार नारद मुनि ने कामदेव को पराजित कर दिया तो इस बात का घमंड हो गया।

इसके बाद नारद जी जहां जाते, वहां अपनी तारीफ करने लगते। ऐसे ही एक दिन वे शिव जी के पास पहुंच गए। नारद जी ने शिव जी के सामने अपनी प्रशंसा करना शुरू कर दी।

शिव जी नारद मुनि की बातों सुनकर समझ गए कि इन्हें अहंकार हो गया है। शिव जी से विदा लेकर नारद मुनि विष्णु जी के पास पहुंच गए और विष्णु जी के सामने अपनी तारीफ करना शुरू कर दी। विष्णु जी के सामने नारद मुनि ने अहंकार दिखाया तो विष्णु जी ने तय किया कि नारद जी भक्त हैं और इनका घमंड करना सही नहीं है। इसके बाद विष्णु जी ने अपनी माया रची। नारद मुनि विष्णु जी के यहां लौट रहे थे तो उन्हें रास्ते में एक सुंदर राज्य दिखा। वे उस राज्य में पहुंचे तो वहां देखा कि एक राजकुमारी का स्वयंवर हो रहा है।

राजकुमारी बहुत सुंदर थी। उसे देखकर नारद ही मोहित हो गए और तुरंत ही विष्णु जी के पास पहुंच गए। नारद मुनि ने विष्णु जी से कहा कि आप मुझे सुंदर रूप दे दीजिए। ताकि मैं उस स्वयंवर राजकुमारी से विवाह कर सकूँ। इसके बाद नारद मुनि उस स्वयंवर में पहुंच गए। विष्णु जी ने नारद मुनि को बंदर का मुख दे दिया था। स्वयंवर में नारद पहुंचे तो वहां बंदर जैसे मुख की वजह से उनका बहुत अपमान हुआ। गुस्से में नारद मुनि ने विष्णु जी को शाप दे दिया, लेकिन जब उनका मन शांत हुआ तो उन्हें पूरी बात समझ आ गई। जब नारद का घमंड टूटा तो उन्होंने भगवान से क्षमा मांगी।

आज की पाती

आयकर के प्रति गंभीरता जरूरी
24 जुलाई को आयकर दिवस मनाया गया। वर्ष 1860 को सर जेम्स विल्सन ने कर व्यवस्था को शुरू किया था। आयकर दिवस मनाने का मुख्य कारण करदाताओं का देश के विकास में जो महत्वपूर्ण योगदान है, उसके लिए इन्हें सम्मान देना और लोगों को आयकर के प्रति जागरूक करना भी है। जितने भी करदाता हैं, चाहे वो बिजनेसमैन हों, छोटे–बड़े उद्योगपति हों, दुकानदार या अन्य कोई भी, इन सभी का देश के विकास में बहुत बड़ा योगदान है। सरकारें आमजन को जितनी भी मुक्त की सुविधाएं देती हैं वो भी इन्हीं करदाताओं की बदौलत हैं। देश की आर्थिक व्यवस्था को सुधारने में टैक्स प्रणाली का बहुत बड़ा योगदान होता है। कर देने वालों का सम्मान जरूरी है, ताकि देश में विकास कार्य न रुके।
- *सुनील गुप्ता, रोहतक*

ऑफ बीट

रेन कोट की पानी से बचाव की क्षमता घटने के कारण

तेज बारिश में बाहर निकलने के कुछ ही समय बाद यदि रेन कोट के अंदर कपड़े भीगने लगें, तो अक्सर लगता है कि 'वाटरप्रूफ' कोट ने काम करना बंद कर दिया। लेकिन विशेषज्ञों का कहना है कि आमतौर पर रेन कोट अचानक खराब नहीं होता, बल्कि उसकी बाहरी परत, गंदगी और लंबे उपयोग का असर धीरे–धीरे उसकी क्षमता कम करता है। अधिकतर गुणवत्तापूर्ण रेन कोट के भीतर एक विशेष वाटररूफ मेम्ब्रेन लगी होती है। गोर–टेक्स जैसी तकनीक में पीटीएफई या ईपीटीएफई की अत्यंत पतली परत होती है, जिसमें सूक्ष्म छिद्र बने होते हैं। ये छिद्र पानी की बूंदों को भीतर आने से रोकने हैं, लेकिन शरीर से निकलने वाली जलवाष्प को बाहर जाने देते हैं। कुछ अन्य कोट टोस, गैर–छिद्रयुक्त मेम्ब्रेन का उपयोग करते हैं, जो नमी को अवशोषित कर अणु–दर–अणु बाहर निकालती हैं। रेन कोट के बाहरी कपड़े पर 'ड्यूरबल वाटर रिपेलेट' (डीडब्ल्यूआर) नामक रासायनिक परत लगाई जाती है, जिससे पानी बूंदों के रूप में फिसल जाता है। पहले इन परतों में पीएफएएस जैसे 'फॉरएवर केमिकल्स' का इस्तेमाल होता था, लेकिन पर्यावरणीय चिंताओं के कारण अब सिलिकॉन या हाइड्रोकार्बन आधारित विकल्प अपनाए जा रहे हैं।

विचार हरिभूमि 6

अमेरिका से बढ़ती आर्थिक चुनौतियां

संघ, लैटिन अमेरिका, अफ्रीका और एशिया के उभरते बाजारों में अपना निर्यात तेजी से बढ़ाना चाहिए। पारंपरिक जेनेरिक दवाओं के स्थान पर अब जटिल जेनेरिक और बायोसिमिलर दवाओं के शोध व विकास पर अधिक ध्यान देना होगा। भारत को अपनी लागत–कुशल उत्पादन रणनीति और दवाओं की विश्वस्तरीय गुणवत्ता पर निरंतर ध्यान देना होगा। सरकार को फार्मा पार्कों के बुनियादी ढांचे को मजबूत करना होगा और दवा उद्योग के साथ आईटी व डिजिटल विशेषज्ञता को एकीकृत करना होगा। स्वदेशी फार्मास्यूटिकल अनुसंधान को बढ़ावा देने के लिए दवा अनुमोदन प्रक्रियाओं को सरल, त्वरित और पारदर्शी बनाना होगा तथा वैश्विक नियामक प्राधिकरणों के साथ बेहतर समन्वय स्थापित करना होगा। यद्यपि पिछले वर्ष ब्रांडेड दवाओं पर लगाया गया टैरिफ भारत के लिए बेअसर साबित हुआ था, लेकिन अब जेनेरिक दवाओं पर टैरिफ की यह नई चुनौती अधिक गंभीर है।

भारत को अपनी फार्मा रणनीति को नए सिरे से गढ़ना होगा। निश्चित रूप से टैरिफ की चुनौतियों के मद्देनजर अमेरिका व भारत के बीच अंतिम आकार ले रहे द्विपक्षीय व्यापार समझौते (बीटीए) की अहमियत बढ़ गई है। ऐसा एक औपचारिक और संतुलित व्यापार समझौता भारत के प्रमुख निर्यात उत्पादों जैसे दवाई, रत्न एवं आभूषण, वस्त्र, मसाले और हस्तशिल्प पर अमेरिकी शुल्क दूरों को काफी कम या शून्य दर पर ला सकता है। इससे धारा 301 के तहत लग 10 प्रतिशत टैरिफ और भविष्य में जेनेरिक दवाओं पर लगने वाले भारी टैरिफ का असर स्वतः समाप्त या सीमित हो जाएगा, जिससे भारतीय निर्यातक अमेरिकी बाजार में अपनी मजबूत पकड़ बनाए रख सकेंगे। द्विपक्षीय व्यापार समझौते का दूसरा सबसे बड़ा लाभ वैश्विक आपूर्ति शृंखला में भारत की केंद्रीय भूमिका के रूप में सामने आएगा। दुनिया के प्रमुख देश अब किसी एक बाजार पर अति-निर्भरता समाप्त कर सुरक्षित विकल्पों की तलाश कर रहे हैं। इस समझौते के माध्यम से अमेरिकी कंपनियां इलेक्ट्रॉनिक्स, वाहन कलपुर्जे, सौर ऊर्जा और सेमीकंडक्टर निर्माण के क्षेत्रों में भारत को एक विश्वसनीय और पसंदीदा वैश्विक केंद्र के रूप में चुनेंगी। इससे न केवल देश में बड़े पैमाने पर प्रत्यक्ष विदेशी निवेश को बढ़ावा मिलेगा, बल्कि घरेलू विनिर्माण क्षमता का भी अभूतपूर्व विस्तार होगा। लॉजिस्टिक्स लागत घटकर तथा अंतर्राष्ट्रीय गुणवत्ता मानक अपनाकर भारतीय उत्पादों को वैश्विक रूप से प्रतिस्पर्धी बनाना आवश्यक है।

(लेखक अर्थशास्त्री हैं, ये उनके अपने विचार हैं।)

लेख पर अपनी प्रतिक्रिया haribhoomi@gmail.com पर दे सकते हैं।

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

विचार हरिभूमि 6

एक सप्ताह में भारतीय नाविकों से जुड़ी दूसरी बड़ी त्रासदी

भारत सरकार ने भारतीय नाविकों और शिपिंग कंपनियों को स्पष्ट हिदायत दी है कि वे किसी भी जहाज पर नियुक्ति से पहले सभी सुरक्षा पहलुओं की जांच करें। इस रूट, सुरक्षा, बीमा और सुविधाओं पर पूरी जानकारी लें।

नई दिल्ली । अमृतसर के स्वर्ण मंदिर से हथियारबंद आतंकियों को बाहर निकालने के लिए 1986 में 'ऑपरेशन ब्लैक थंडर-1' का नेतृत्व करने वाले और राष्ट्रीय सुरक्षा गार्ड (एनएसजी) के प्रथम प्रमुख आर.ए. नागानी को रीवावर को यहाँ फँसना हो गया। वह 98 वर्ष के थे। अधिकारियों ने बताया कि एनएसजी के पहले महानिदेशक अस्वस्थ थे और दक्षिण दिल्ली स्थित उनके घर पर उनका निधन हो गया। उनका अंतिम संस्कार मल्लोवार को किया जाएगा। नागानी भारतीय पुलिस सेवा (आईपीएस) के आंध्र प्रदेश कैडर के 1951 बैच के अधिकारी थे। उन्होंने 17 अगस्त 1984 से 25 सितंबर 1986 तक 'ब्लैक कैट्स' कमांडो फोर्स का नेतृत्व किया। एनएसजी के महानिदेशक त्रिभु श्रीनिवासन, जो इसके 25वें मुख्या हैं, ने नागानी के निधन पर शोक व्यक्त करते हुए कहा कि उन्होंने एक ऐसा अनुदा बल बनाया जो दुनिया में कहीं और नहीं है। उन्होंने कहा, 'संस्थापक द्वारा स्थापित मूल्यों और आदर्शों ने ही वह मजबूत आधार प्रदान किया है जिस पर हमारा 'सर्वसे बेहतर' बल टिका हुआ है।'